

**TWEĠIBIET TAL-KUMMISSJONI EWROPEA GHAR-RAPPORT SPEĊJALI TAL-QORTI
EWROPEA TAL-AWDITURI
“L-APPOĠĠ TAL-UE GHALL-BIJODIVERSITÀ U T-TIBDIL FIL-KLIMA FIL-FORESTI
TAL-UE: RIŻULTATI POŻITTIVI IŻDA LIMITATI”**

SOMMARJU EŻEKUTTIV

It-tweġiba komuni tal-Kummissjoni għall-paragrafi minn I. sa IV.:

Kif imħabbar fil-Komunikazzjoni dwar il-Patt Ekoloġiku Ewropew, il-Kummissjoni adottat Strategija Ġdida tal-UE għall-Foresti għall-2030¹ li tkopri ċ-ċiklu sħiħ tal-foresti u tippromwovi l-hafna servizzi li jipprovdu l-foresti. Filwaqt li tibni fuq l-Istrategija tal-UE għall-Bijodiversità tal-2030, l-Istrategija tal-UE għall-Foresti tistabbilixxi vizjoni u azzjonijiet konkreti biex jittejjbu l-kwalità u l-kwantità tal-foresti tal-UE u jissahħu l-protezzjoni, ir-restawr u r-reżiljenza tagħhom kif ukoll biex tingħata spinta lill-kontribut tas-settur tal-foresti għall-mudell il-ġdid ta' tkabbir f'konformità mal-Patt Ekoloġiku Ewropew.

L-għan ewlieni tal-istrategija hu li jiġu żgurati foresti tal-UE li jikbru, b'saħħithom, diversi u reżiljenti, li jikkontribwixxi b'mod sinifikanti għall-bijodiversità msahha tagħna u l-ambizzjoni klimatika, jiżguraw l-għajxien u jappoġġaw bijoekonomija sostenibbli tal-foresti. L-istrategija tipproponi azzjonijiet biex tiżgura li l-foresti tal-UE jiġu ppreservati u ġestiti b'mod sostenibbli, inkluż permezz ta' monitoraġġ imsaħħa tal-foresti u ppjanar strateġiku.

Tipprevedi wkoll miżuri biex jiġu evitati jew ikkoreġuti Prattiki mhux sostenibbli, u tfittex bilanċ u sinerġiji tajbin bejn il-ħtieġa li jiżiedu l-protezzjoni, ir-restawr u l-isforzi ta' adattament tal-foresti biex jinkisbu l-oġettivi klimatiċi u tal-bijodiversità tal-UE minn naħa waħda, u l-interessi soċjoekonomiċi differenti relatati mal-foresti, min-naħa l-oħra.

IV.

a) L-Istrategija għall-Bijodiversità għall-2030², adottata f'Mejju 2020, diġà tindirizza l-kwistjoni tat-telf tal-bijodiversità fl-UE, inkluż fil-foresti tagħha. Uħud mill-impenji ewlenin tal-Istrategija għall-Bijodiversità, li jolqtu wkoll il-foresti, huma: Iż-żieda taż-żona protetta legalment għal 30 % tal-art tal-UE; il-protezzjoni stretta ta' 10 % tal-art tal-UE, inklużi l-foresti primarji u antiki kollha tal-UE li jifdal; il-ġestjoni effettiva taż-żoni protetti kollha; l-iżvilupp ta' linji gwida għal afforestazzjoni u riforestazzjoni favur il-bijodiversità u dwar Prattiki tal-forestrija eqreb lejn in-natura proposta għal miri tal-UE legalment vinkolanti għar-restawr tan-natura fl-2021; u nsaħħu l-implimentazzjoni u l-infurzar tal-leġiżlazzjoni ambjentali tal-UE

b) L-artikolu dwar l-obbligi ta' rappurtar ma jkoprix il-kwalità tal-kontrolli. Abbażi ta' dan, l-Istati Membri rrifjutaw il-proposta tal-Kummissjoni li tinkludi dan l-element fl-eżerċizzju ta' rappurtar annwali.

Filwaqt li l-użu tat-telerilevament jista' jkun kosteffikaċi u utli f'każijiet speċifiċi (eż. każijiet fejn ikun hemm ksur tal-leġiżlazzjoni dwar in-natura minħabba l-illoggjar f'żoni protetti), ġeneralment mhuwiex għodda suffiċjenti biex jiġi żgurat l-infurzar tar-Regolament tal-UE dwar l-Injam (EUTR). Il-fatt li foresta tiġi kklerjata f'it jgħid dwar il-legalità ta' tali operazzjoni. Madankollu, il-

¹ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku Ewropew u lill-Kumitat tar-Regġuni: “Strategija ġdida tal-UE għall-Foresti għall-2030” COM (2021) 572 final

² Komunikazzjoni mill-Kummissjoni lill-Parlament Ewropew, lill-Kunsill Ewropew, lill-Kumitat Ekonomiku Ewropew u lill-Kumitat tar-Regġuni: “Strategija tal-UE għall-Bijodiversità għall-2030 Inreġġghu n-natura lura f'ħajjtna” COM/2020/380 final

Kummissjoni se tippromwovi l-użu estiż tal-intelligence ġeospazjali, inkluż it-telerilevament, għall-awtoritajiet kompetenti tal-Istati Membri biex jiżguraw infurzar aħjar tal-leġiżlazzjoni nazzjonali applikabbli relatata mal-attivitajiet tal-forestrija u tal-qtuġ tas-siġar għall-injam.

Fi hdan l-UE, ir-Regolament dwar l-Injam mhuwiex l-uniku strument rilevanti għall-qtuġ illegali tas-siġar għall-injam. Il-qtuġ illegali tas-siġar jista' jikser ir-regoli skont id-Direttivi dwar l-Ghasafar u l-Habitats, u jwassal għal responsabbiltajiet biex tiġi rrimedjata l-ħsara skont id-Direttiva dwar ir-Responsabbiltà Ambjentali. Fir-rigward tal-użu tat-telerilevament għall-monitoraġġ, il-Kummissjoni tagħmel diversi punti.

L-ewwel nett, il-monitoraġġ, inkluż il-monitoraġġ tal-konformità, jaqa' taħt ir-responsabbiltà tal-Istati Membri skont l-acquis imsemmija hawn fuq.

It-tieni, f'dak li għandu x'jaqsam mal-monitoraġġ tal-konformità, it-telerilevament għandu jitqies bħala sors wiehed ta' informazzjoni għall-intelligenza ġeospazjali, u l-intelligenza ġeospazjali għandha titqies bħala parti minn sett usa' meħtieġ ta' interventi (assigurazzjoni ta' konformità kollettiva) biex jiġu miġġielda problemi bħall-qtuġ illegali tas-siġar għall-injam.

It-tielet, l-UE tappoġġa l-użu mill-Istati Membri tat-telerilevament u tal-intelligence ġeospazjali permezz tal-programm Qafas ta' Shubija dwar l-użu mill-utenti ta' Copernicus iddedikat għall-pilotaġġ ta' pjattaformi nazzjonali ta' informazzjoni dwar il-foresti u l-użu ta' intelligence ġeospazjali għall-ġlieda kontra l-qtuġ illegali tas-siġar fil-foresti (kriminalità forestali).

Ir-raba', il-Kummissjoni tappoġġa l-ħidma tal-Istati Membri dwar l-assigurazzjoni tal-konformità, inkluż permezz tal-iżvilupp ta' dokumentazzjoni ta' gwida li tispjega l-intelligence ġeospazjali: ara l-Vade Mecum dwar l-assigurazzjoni tal-konformità fiż-żoni rurali u l-gwida fil-qosor relatata: [Assigurazzjoni tal-konformità ambjentali f'żoni rurali - Uffiċċju tal-Pubblikazzjonijiet tal-UE \(europa.eu\)](#); [L-assigurazzjoni tal-konformità ambjentali fiż-żoni rurali - l-Uffiċċju tal-Pubblikazzjonijiet tal-UE \(europa.eu\)](#) (sommariju) u l-Gwida dwar il-ġlieda kontra r-reati ambjentali u l-ksur relatat. Gwida dwar il-ġlieda kontra l-kriminalità ambjentali, [Circabc \(europa.eu\)](#).

Fl-aħħar nett, il-Kummissjoni nnifisha għandha rwol ta' infurzar bħala gwardjan tat-Trattati biex tiżgura li l-Istati Membri jissodisfaw l-obbligi rilevanti, pereżempju skont id-Direttiva dwar il-Habitats, u tagħmel użu minn għodod investigattivi differenti f'dan il-kuntest, inkluża l-intelligenza ġeospazjali.

c) Il-Kummissjoni tixtieq tenfasizza li meta mqabbla mal-predeċessor tagħha mill-2013, l-Istrateġija l-ġdida ta' Adattament tal-UE³ ppubblikata f'Frar 2021 tinkludi azzjonijiet hafna aktar b'saħħithom b'appoġġ għall-adattament tal-foresti, inkluż permezz tal-ħolqien u d-distribuzzjoni ta' informazzjoni, għarfien u soluzzjonijiet prattiċi.

d) Il-Fond Agrikolu Ewropew għall-Iżvilupp Rurali (FAEŻR) jappoġġa l-politika Ewropea dwar l-iżvilupp rurali u jikkontribwixxi għas-sostenibbiltà ekonomika, ambjentali u soċjali taż-żoni rurali. L-appoġġ għall-miżuri tal-forestrija taħt il-FAEŻR huwa parti integrali għall-ilhuq tal-miri tal-politika u jirrikonoxxi l-multifunzjonalità tal-foresti.

Il-mudell il-ġdid tal-implimentazzjoni tal-Politika Agrikola Komuni (PAK) futura se jagħti lill-Istati Membri aktar flessibbiltà u għalhekk se jagħmilha possibbli għalihom li jqisu aħjar il-kundizzjonijiet u l-ħtiġijiet lokali. Minbarra r-rekwiżit li l-investimenti fl-afforestazzjoni jridu jkunu konformi mal-oġettivi klimatiċi u ambjentali skont il-linji gwida Forest Europe, l-appoġġ għas-settur tal-forestrija jrid ikun ibbażat fuq pjan ta' ġestjoni tal-foresti jew strument ekwivalenti.

³ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: "It-tiswir ta' Ewropa reżiljenti għat-tibdil fil-klima - l-Istrateġija l-ġdida tal-UE dwar l-Adattament għat-Tibdil fil-Klima", COM/2021/82 final

Skont il-Qafas ta' Monitoraġġ u Evalwazzjoni tal-Prestazzjoni (PMEF) li jmiss, kull sena se tiġi pprovduta informazzjoni utli dwar il-miżuri tal-forestrija. Madankollu, l-evalwazzjoni tal-politika biss se tivvaluta l-effetti tal-miżuri tal-forestrija fuq il-bijodiversità u l-klima.

V. Il-Kummissjoni tilqa' dawn ir-rakkomandazzjonijiet.

INTRODUZZJONI

17. Filwaqt li r-rata ta' eżekuzzjoni għaż-żewġ miżuri tal-forestrija fi tmiem l-2020 ta' kważi 50 % tidher pjuttost baxxa, ta' min jinnota li din hija rata tipika b'mod partikolari għal proġetti ta' investment, li tirrifletti l-akbar sehem tal-appoġġ mogħti. L-investimenti fl-iżvilupp taż-żona tal-foresti u t-titjib fil-vijabbiltà tal-foresti jiehdu ż-żmien u l-pagamenti finali tal-appoġġ jithallsu fi tmiem il-proġett rispettiv. Għalhekk, hija mistennija żieda fir-rata ta' eżekuzzjoni finanzjarja fi tmiem l-implimentazzjoni ta' dan il-perjodu ta' programmazzjoni. Minhabba l-perjodu tranżizzjonali ta' sentejn u r-regola N+3, dan se jsir fi tmiem l-2025.

Ta' min jinnota li nefqiet relatati mal-forestrija taħt miżuri oħra tal-iżvilupp rurali, bħat-trasferiment tal-għarfien, is-servizzi konsultattivi, l-infrastruttura, is-servizzi rurali bażiċi (inklużi l-pjanijiet ta' ġestjoni tal-foresti tan-Natura 2000) u l-miżuri ta' kooperazzjoni huma rrappurtati fir-Rapporti Annwali ta' Implimentazzjoni (AIR) għal kull programm ta' żvilupp rurali, għalkemm xi wħud minnhom flimkien ma' attivitajiet simili fis-settur agrikolu. Fi kwalunkwe każ, jiġu pprovduti monitoraġġ u rapportar separati għal pagamenti ta' kumpens għal żoni forestali f'Natura 2000 fl-AIR.

OSSERVAZZJONIJIET

Kaxxa 3 – Eżempji ta' miżuri ta' konservazzjoni mhux speċifiċi

Fir-rigward ta' Spanja, fis-27 ta' Frar 2015, il-Kummissjoni nediet proċedura ta' ksur, fejn talbet lill-awtoritajiet Spanjoli jiehdu miżuri biex jipproteġu u jiġġestixxu s-siti Natura 2000 tagħhom. F'Lulju 2020 intbagħtet ittra ta' intimazzjoni addizzjonali.

Fir-rigward tal-Polonja, fid-9 ta' Ġunju 2021 il-Kummissjoni nediet proċedura ta' ksur, fejn talbet lill-awtoritajiet Pollakki jiehdu miżuri biex jipproteġu u jiġġestixxu s-siti Natura 2000 tagħhom⁴.

Kaxxa 4 – Protezzjoni tal-foresti antiki fil-Polonja

Il-Kummissjoni qed issegwi lill-**Polonja** biex timplimenta l-ġudizzju tal-Qorti tal-Ġustizzja tal-UE fir-rigward tan-nuqqas ta' dan il-pajjiż li jissodisfa l-obbligi tiegħu skont id-Direttivi dwar il-Habitats ([id-Direttiva 92/43/KEE](#)) u skont id-Direttiva dwar l-Għasafar ([id-Direttiva 2009/147/KE](#)) fir-rigward tal-protezzjoni tal-Foresta Białowieża⁵.

Il-Polonja għadha ma kkonformatx bis-sħiħ mas-sentenza. Aktar importanti minn hekk, il-Polonja ma hassritx u ma ssostitwitx l-anness tal-pjan ta' ġestjoni tal-foresti għad-Distrett tal-Foresta Białowieża, introdott fl-2016, b'miżuri li jippreservaw l-integrità tas-sit, li jiżguraw il-konservazzjoni u li jipproteġu l-ispeċijiet u l-ħabitats. L-azzjonijiet previsti mill-Polonja la huma f'konformità mad-Direttivi u lanqas mas-sentenza tal-Qorti.

33. Skont ir-Regolament tal-UE dwar l-Injam (EUTR) injam u prodotti tal-injam “maħsud illegalment” tfisser “maħsud bi ksur tal-leġiżlazzjoni applikabbli fil-pajjiż tal-ħsad fir-rigward ta’ Id-drittijiet għall-ħsad ta’ injam fi hdan il-konfini legali ppubblikati; Il-ħlasijiet għad-drittijiet ta’ ħsad u l-injam inklużi l-imposti relatati mal-ħsad tal-injam; Il-ħsad tal-injam, inkluża l-leġiżlazzjoni ambjentali u forestali inkluż il-ġestjoni tal-foresti u l-konservazzjoni tal-bijodiversità, fejn direttament

⁴ Il-pakkett ta' ksur ta' Ġunju 2021: id-deċizzjonijiet ewlenin.

⁵ Il-pakkett ta' ksur ta' Frar tal-2021: id-deċizzjonijiet ewlenin.

relatati mal-ħsad tal-injam, id-drittijiet legali tal-partijiet terzi dwar l-użu u l-pussess li huma affettwati mill-ħsad tal-injam; u l-kummerċ u d-dwana, sa fejn hu kkonċernat is-settur tal-foresti.”

34. Id-diligenza dovuta kif stabbilita mill-EUTR tikkonsisti fit-teħid ta’ miżuri u proċeduri li jipprovdu aċċess għall-informazzjoni rilevanti kollha (pass 1), proċeduri għall-ġbir u l-analiżi tal-informazzjoni u d-dokumenti rilevanti kollha (pass 2) u l-previżjoni ta’ miżuri u proċeduri adegwati u proporzjonati biex jitnaqqas ir-riskju għal neglijabbli (pass 3).

36. L-informazzjoni li titlob il-Kummissjoni hija bbażata fuq l-artikolu dwar ir-rappurtar (l-Artikolu 20) fir-Regolament. L-Istati Membri insistew li ma jinkludux rappurtar obbligatorju dwar kwistjonijiet addizzjonali (bħall-kwalità tal-kontrolli).

Abbażi tal-informazzjoni disponibbli, kif definit fl-artikolu dwar ir-rappurtar, il-Kummissjoni tfitteż li tivvaluta l-konformità tal-attività ta’ monitoraġġ tal-Istati Membri, inklużi r-regoli nazzjonali li jiddefinixxu l-qtugħ illegali tas-siġar għall-injam jew il-proċeduri użati għall-kontrolli. Fil-passat inbnew għadd ta’ każijiet ta’ ksur abbażi ta’ din l-informazzjoni. Meta jkun meħtieġ, il-Kummissjoni tirrikjedi li l-Istati Membri jissostanzjaw it-tweġibiet tagħhom b’dokumenti ta’ sostenn li jippermettu li tiġi vverifikata l-preċiżjoni jew il-kompletezza tal-informazzjoni (bħal fil-każijiet ta’ ksur imsemmija).

39. Il-Kummissjoni tixtieq tiġbed l-attenzjoni għall-fatt li hemm limitazzjoni fl-użu tad-data tat-telerilevament għall-assigurazzjoni tal-konformità mal-EUTR fil-livell tal-UE. Bhalissa qed jiġi żviluppat l-użu ta’ intelligence ġeospazjali mill-Kummissjoni għall-valutazzjoni ta’ ksur potenzjali tad-Direttivi dwar il-Habitats jew l-Għasafar, li jibni fuq id-*data* ta’ Copernicus u sorsi oħra. Il-Kummissjoni se tintensifika wkoll l-isforzi biex tqajjem kuxjenza dwar l-awtoritajiet kompetenti tal-Istati Membri u biex tappoġġahom fit-titjib tal-użu tagħhom ta’ intelligence ġeospazjali biex tiġi żgurata l-konformità mal-leġiżlazzjoni rilevanti dwar il-protezzjoni tan-natura. Il-programm Qafas ta’ Shubija għall-Użu mill-Utenti ta’ Copernicus diġà jappoġġa pjattaformi nazzjonali pilota ta’ informazzjoni dwar il-foresti u l-użu ta’ intelligence ġeospazjali għall-ġlieda kontra l-qtugħ illegali tas-siġar fil-foresti (kriminalità forestali).

43. Id-Direttiva dwar l-Energija Rinnovabbli II (RED II), flimkien mar-Regolament dwar l-Użu tal-Art, it-Tibdil fl-Użu tal-Art u l-Forestrija (LULUCF), saħħet il-qafas tas-sostenibbiltà tal-UE għall-bijoenerġija wara l-2020. B’mod partikolari, ir-RED II estendiet il-kriterji tas-sostenibbiltà u tal-iffrankar tal-gassijiet b’effett ta’ serra tal-UE biex ikopru wkoll il-bijomassa fis-sħana u l-enerġija (minbarra l-bijofjuwils likwidi għat-trasport) u inkludiet kriterji ddedikati għall-bijomassa tal-foresti. Barra minn hekk, ir-RED II tirrikjedi li l-Istati Membri jfasslu l-iskemi ta’ appoġġ tagħhom bil-għan li jevitaw distorsjonijiet bla bżonn tas-suq tal-materja prima. Il-proposti leġiżlattivi l-ġodda tal-Kummissjoni li jemendaw id-Direttiva LULUCF⁶ u d-Direttiva RED II⁷ isahhu aktar il-qafas tas-sostenibbiltà tal-UE għall-użu tal-bijomassa għall-enerġija. B’mod partikolari, l-emenda tal-RED II tipproponi li jissahhu aktar il-kriterji ta’ sostenibbiltà għall-bijomassa u li jissahħah l-użu tal-prinċipju

⁶ Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolamenti (UE) 2018/841 fir-rigward tal-kamp ta’ applikazzjoni, is-simplifikazzjoni tar-regoli ta’ konformità, l-istabbiliment tal-miri tal-Istati Membri għall-2030 u l-impenn għall-kisba kollettiva tan-newtralità klimatika sal-2035 fis-settur tal-użu tal-art, il-forestrija u l-agrikoltura, u (UE) 2018/1999 fir-rigward tat-titjib fil-monitoraġġ, ir-rappurtar, it-traċċar tal-progress u r-rieżami, COM (2021) 554 final

⁷ Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva (UE) 2018/2001 tal-Parlament Ewropew u tal-Kunsill, ir-Regolament (UE) 2018/1999 tal-Parlament Ewropew u tal-Kunsill u d-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabbli, u li tħassar id-Direttiva tal-Kunsill 2015/652/UE, COM (2021) 557 final

ta' kaskata. Il-proposta tapplika l-kriterji ta' sostenibbiltà tal-UE għal installazzjonijiet iżgħar ta' shana u enerġija u testendi ż-żoni "no-go" għax-xiri tal-bijomassa tal-foresti. Hija tippromponi wkoll li l-Istati Membri jintalbu ma jagħtu l-ebda appogg, għalkemm b'xi eċċezzjonijiet, għall-produzzjoni tal-elettriku biss mill-bijomassa forestali mill-31 ta' Dicembru 2026.

45. L-Istrateġija aġġornata (2018) dwar il-Bijoeconomija⁸ tabilhaqq tinkludi azzjonijiet biex intejbu aktar il-fehim tagħna u nkejlu l-effetti u l-impatti tal-bijoeconomija fuq il-konfini ekoloġiċi. Dawn l-azzjonijiet jibnu fuq xogħol preċedenti li sar mill-Kummissjoni u l-korpi konsultattivi tagħha kif ukoll mill-komunità tar-riċerka generali sa mill-Istrateġija preċedenti (2012) eż. fl-2013 twaqqaf Osservatorju tal-Bijoeconomija miċ-Ċentru Kongunt tar-Riċerka bil-għan li jipprovdi data u informazzjoni dwar il-bijoeconomija attwali. Fl-2017 gie integrat fiċ-Ċentru tal-Għarfien għall-Bijoeconomija tal-Kummissjoni, ikkoordinat miċ-Ċentru Kongunt tar-Riċerka.

46. Il-Kummissjoni tixtieq tenfasizza li l-Liġi tal-UE dwar il-Klima li giet adottata dan l-aħħar⁹ tehtieg li l-UE u l-Istati Membri tagħha jiżguraw progress kontinwu fit-tishih tal-kapaċità ta' adattament, it-tishih tar-reżiljenza u t-tnaqqis tal-vulnerabbiltà. Barra minn hekk, l-Istati Membri għandhom jiżguraw li l-politiki ta' adattament tagħhom ikunu koerenti ma' politiki settorjali u li jappoġġawhom b'mod reċiproku. Diġà illum, l-Istati Membri kollha għandhom strateġiji u / jew pjanijiet nazzjonali ta' adattament, u l-biċċa l-kbira minnhom jinkludu valutazzjonijiet tal-impatti tat-tibdil fil-klima, il-vulnerabbiltajiet u r-riskji għall-forestrija. Fil-livell tal-UE, fi Frar 2021 il-Kummissjoni ppubblikat l-Istrateġija ta' Adattament tal-UE l-ġdida tagħha, li tagħmel hafna aktar enfasi fuq il-foresti u tinkludi aktar azzjonijiet qawwija fil-foresti meta mqabbla mal-istrateġija tal-2013.

50. Skont l-Istrateġija tal-UE għall-Foresti adottata fl-2013, il-Pjanijiet ta' Ġestjoni tal-Foresti (FMPs) jew strumenti ekwivalenti bbażati fuq il-principji tal-ġestjoni sostenibbli tal-foresti huma strumenti ewlenin fit-twassil ta' diversi oġġetti u servizzi b'mod ibbilanċjat. L-FMPs huma fil-qalba ta' kemm l-Istrateġija tal-UE għall-Bijodiversità għall-2020 kif ukoll tal-finanzjament għall-iżvilupp rurali. L-istrateġija tħaddanhom u tippromwovihom u tappoġġa l-użu tagħhom.

It-tweġiba Komuni tal-Kummissjoni għall-paragrafi 51-52:

Il-grupp ta' hidma kkonkluda li l-kriterji u l-indikaturi tal-ġestjoni sostenibbli tal-foresti (SFM) huma għodod siewja għall-monitoraġġ tax-xejriet, għar-rappurtar fil-livell regionali, nazzjonali u internazzjonali u għall-valutazzjoni tal-progress generali lejn il-ġestjoni sostenibbli tal-foresti, iżda fihom infushom mhumiex biżżejjed biex jiżguraw ġestjoni sostenibbli tal-foresti. Għal dak il-għan, l-Istati Membri għandhom sistemi biex jiżguraw l-implimentazzjoni Prattika tal-ġestjoni sostenibbli tal-foresti, inkluż: Il-leġiżlazzjoni u r-rekwiżiti domestiċi, il-proċessi parteċipattivi, il-mekkaniżmi ta' liġi mhux vinkolanti (standards, linji gwida, eċċ.) incentivi u l-aħjar Prattiki, u mekkaniżmi volontarji bbażati fuq is-suq (ċertifikazzjoni). Il-kriterji u l-indikaturi huma għalhekk utli u maħsuba għall-valutazzjoni tal-SFM f'ċerti skali, mhux fil-livell tal-unità ta' ġestjoni. L-Istrateġija l-Ġdida tal-UE għall-Foresti għall-2030 għandha l-għan li tidentifika indikaturi u limiti jew firxiet addizzjonali, filwaqt li tibni fuq il-kriterji tal-ġestjoni sostenibbli tal-foresti Forest Europe, fuq ċerti aspetti tal-klima u tal-bijodiversità li jikkonċernaw il-kundizzjonijiet tal-ekosistemi tal-foresti, bħalma huma l-objettivi tas-saħħa, il-bijodiversità u l-klima, u tipprevedi proposta legali biex tiżgura sistema koordinata ta' għbir u rappurtar tad-data dwar il-monitoraġġ tal-foresti fl-UE.

⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: "Bijoeconomija sostenibbli għall-Ewropa: Tishih tal-konnessjoni bejn l-ekonomija, is-soċjetà u l-ambjent", COM(2018) 673 final.

⁹ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jstabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, 1).

54. L-istudju ta' Evalwazzjoni tal-miżuri tal-forestrija taht l-Iżvilupp Rurali¹⁰ jiddikjara li: “Il-pjanijiet ta' Ġestjoni tal-Foresti jista' jkollhom rwol importanti fl-iżvilupp tal-SFM fil-livell tal-pajsaġġ, speċjalment jekk ikunu inklużi fl-ippjanar territorjali biex jiġi żgurat li l-oqsma kollha tal-SFM ikunu koperti b' mod xieraq”.

55. L-Istrateġija l-Ġdida tal-UE għall-Foresti tirrikonoxxi l-multifunzjonalità tal-foresti, inklużi l-funzjonijiet soċjoekonomiċi, ambjentali u ta' adattament/mitigazzjoni klimatiċi tagħhom.

Il-forestrija tiffirma parti integrali mill-politika tal-iżvilupp rurali tal-UE li tikkontribwixxi għall-kisba ta' whud mill-aktar miri ambjentali, soċjetali u ekonomiċi kruċjali tal-politika. Il-programmi ta' żvilupp rurali jappoġġjaw il-funzjonijiet ekonomiċi, klimatiċi u ambjentali tal-foresti, għalkemm it-tliet aspetti jista' ma jkollhomx l-istess piż f' miżuri individwali taht dawn il-programmi.

58. Il-PAK futura se tagħti lill-Istati Membri aktar flessibbiltà biex ifasslu l-appoġġ tagħhom, inkluż għall-foresti. Il-Kummissjoni pproponiet mudell ta' implimentazzjoni ġdid, fejn l-Unjoni tistabbilixxi l-parametri bażiċi tal-politika (l-oġettivi tal-PAK, it-tipi ġenerali ta' intervent, ir-rekwiżiti bażiċi), filwaqt li l-Istati Membri jerfġu responsabbiltà akbar u huma aktar kontabbli fuq kif jilhqgħu l-għanijiet u l-miri miftiehma. Jekk tiżdied is-sussidjarjetà, ikunu jistgħu jitqiesu aħjar il-kundizzjonijiet u l-htigijiet lokali, skont dawk l-għanijiet u l-miri. L-Istati Membri jkunu responsabbli biex ifasslu interventi tal-PAK biex isahħu kemm jista' jkun il-kontribut tagħhom lill-għanijiet tal-UE.

L-appoġġ għas-settur tal-forestrija jenhtieg li jikkontribwixxi għall-oġettivi speċifiċi relatati mal-klima u mal-ambjent tal-PAK kif ukoll għat-tisħiħ tal-iżvilupp ekonomiku u soċjali taż-żoni rurali.

Meta jfasslu l-interventi tagħhom, l-Istati Membri se jkollhom iqisu l-miri tal-Patt Ekoloġiku Ewropew u r-rakkomandazzjonijiet speċifiċi tal-Istati Membri. Matul il-proċess ta' approvazzjoni tal-Pjanijiet Strateġiċi tal-PAK, il-Kummissjoni se tivvaluta jekk il-Pjanijiet humiex konformi mal-Patt Ekoloġiku Ewropew u l-istrateġiji u l-oġettivi tiegħu.

Fir-rigward tal-interventi futuri kollha pprogrammati skont il-Pjanijiet Strateġiċi tal-PAK, xi dispożizzjonijiet ġenerali huma inklużi fl-oqfsa legali futuri għall-appoġġ tal-interventi tal-forestrija. Minbarra r-rekwiżit li l-investimenti fl-afforestazzjoni jridu jkunu konformi mal-oġettivi klimatiċi u ambjentali skont il-linji gwida Forest Europe, l-appoġġ għas-settur tal-forestrija jrid ikun ibbażat fuq pjan ta' ġestjoni tal-foresti jew strument ekwivalenti.

61. Skont ir-Regolament tal-FAEŻR¹¹ u l-gwida tal-Kummissjoni lill-Istati Membri, il-kriterji tal-għażla għandhom jiġu applikati b' mod obbligatorju (b'xi eċċezzjonijiet) anke f'każijiet meta l-baġit disponibbli għall-miżura/is-sejha għall-proposti jkun oghla mid-domanda għall-finanzjament. L-Istati Membri jridu jstabbilixxu tali proċeduri ta' għażla effettivi sabiex jagħzlu l-aktar operazzjonijiet xierqa li jkkontribwixxu għall-oġettivi tal-miżura.

Jenhtieg li jiġi enfasizzat li anke f'każijiet ta' applikazzjoni insuffiċjenti tal-kriterji tal-għażla minhabba interess moderat, il-kundizzjonijiet kollha ta' eliġibbiltà tal-miżuri rispettivi jridu jiġu ssodisfati bhala rekwiżit ta' għotja konformi pprovduta.

64. Il-PAK futura se tagħti lill-Istati Membri aktar flessibbiltà u sussidjarjetà biex jissimplifikaw ir-regoli għall-appoġġ. Barra minn hekk, l-Istati Membri se jkollhom il-possibbiltà li jiddeterminaw il-pagamenti għall-impenji ambjentali u klimatiċi tal-foresti abbażi tal-ispejjeż imġarrba u d-dhul mitluf, filwaqt li titqies iż-żona fil-mira skont il-htigijiet identifikati u l-oġettivi.

65. Is-sistema ta' monitoraġġ mhijiex immirata biex tkejjel l-effett (i) tal-miżuri iżda biex issegwi l-progress tal-Istati Membri fl-implimentazzjoni tal-miżuri skont il-miri stabbiliti.

¹⁰ L-istudju ta' Evalwazzjoni tal-miżuri tal-forestrija skont ir-Rapport Finali dwar l-Iżvilupp Rurali, p. 85. Disponibbli fuq <https://op.europa.eu/s/pkOE>

¹¹ L-Artikolu 49 tar-Regolament (KE) Nru 1305/2013, ĠU L 347, 20.12.2013, p. 487-548

66. It-**Tabella 1** tirrapporta b'mod korrett l-indikaturi tal-output u tar-rizultati rilevanti għall-monitoraġġ tal-kontribut għall-bijodiversità u t-tibdil fil-klima. Madankollu, it-**Tabella 1** ma tinkludix l-indikaturi rilevanti tal-kuntest, jiġifieri: **C.29** (Foresta u art imsagġra oħra) li tipprovdi informazzjoni dwar iż-żona tal-foresta u art imsagġra oħra (totali u sehem); **C.31** (Kopertura tal-Art), li tipprovdi d-distribuzzjoni attwali ta' kategoriji differenti tal-art, inkluża l-erja tal-foresti; **C.34** (żoni Natura 2000), li tipprovdi informazzjoni dwar iż-żona protetta taħt Natura 2000 li tintuża għall-agrikoltura u/jew il-forestrija; u, **C.38** (foresta protetta), li tipprovdi s-sehem ta' foresta u art imsagġra oħra protetta għall-konservazzjoni tal-bijodiversità, il-pajsagġi u l-elementi naturali speċifiċi.

67. Fis-sistema attwali u futura ta' monitoraġġ u evalwazzjoni tal-PAK, ir-rwol tal-indikaturi tar-rizultati huwa li jivvalutaw il-kopertura tal-miżuri rilevanti u li jivverifikaw jekk l-implimentazzjoni ta' dawn il-miżuri mill-Istati Membri tmurx skont il-pjan.

Għalkemm ma hemm l-ebda indikatur tal-impatt relatat mal-foresti, is-sistema ta' monitoraġġ u evalwazzjoni tinkludi indikaturi tal-kuntest li jipprovdu stampa komprensiva taż-żona taħt foresta (inkluża f'Natura 2000).

Flimkien mal-indikaturi tal-output, dawn l-indikaturi jintużaw fl-evalwazzjoni, li fl-aħħar mill-aħħar tivvaluta l-effetti tal-politika.

KONKLUŻJONIJIET U RAKKOMANDAZZJONIJIET

72. Id-definizzjonijiet ta' maħsuda b'mod legali u illegali fl-Artikolu 2 tal-EUTR jirreferu għal-leġiżlazzjoni nazzjonali applikabbli relatata mal-illoggjar li dwarha l-Kummissjoni ma għandha l-ebda kompetenza li taġixxi (hlief meta l-leġiżlazzjoni tkun relatata mal-leġiżlazzjoni tal-UE bħad-Direttiva dwar il-Habitats, li fir-rigward tagħha l-Kummissjoni tista' taġixxi, kif juri l-eżempju fil-Kaxxa 4). Barra minn hekk, il-kontroll tal-infurzar tal-obbligi tal-EUTR għall-operaturi u n-negozjanti huwa kompetenza tal-Istati Membri.

Fir-rigward tal-kontroll tal-obbligi tal-Istati Membri, il-Kummissjoni tivvaluta l-konformità abbażi tal-informazzjoni rappurtata skont l-Artikolu 20 tal-EUTR. Fil-passat inbnew għadd ta' każijiet ta' ksur abbażi ta' din l-informazzjoni. Meta jkun meħtieġ, il-Kummissjoni tirrikjedi li l-Istati Membri jissostanzjaw it-tweġibiet tagħhom b'dokumenti ta' sostenn li jippermettu li tiġi vverifikata l-preċiżjoni jew il-kompletezza tal-informazzjoni (bħal fil-każijiet ta' ksur imsemmija).

73. Meta mqabbla mad-Direttiva RED I preċedenti, ir-RED II saħħaħ il-kriterji ta' sostenibbiltà tal-UE għall-bijoenerġija, inklużi salvagwardji addizzjonali biex jiġi żgurat li l-bijomassa forestali għall-enerġija tinkiseb b'mod sostenibbli. Il-proposta leġiżlattiva tal-Kummissjoni għal RED II emendata tkompli ssaħħaħ il-kriterji ta' sostenibbiltà għall-bijomassa, tinkludi żoni "no-go" għal sorsi tal-bijomassa forestali, tipproponi applikazzjoni usa' tal-kriterji ta' sostenibbiltà tal-UE għal installazzjonijiet iżgħar ta' shana u enerġija, u tillimita l-appoġġ nazzjonali għall-generazzjoni tal-elettriku biss mill-bijomassa forestali.

L-adattament tal-foresti għat-tibdil fil-klima huma indirizzati fl-Istrateġija l-Ġdida tal-UE dwar l-Adattament u fl-Istrateġija l-Ġdida tal-UE għall-Foresti għall-2030.

74. Il-Pjanijiet ta' Ġestjoni tal-Foresti (FMPs) jew strumenti ekwivalenti bbażati fuq il-prinċipji tal-ġestjoni sostenibbli tal-foresti huma essenzjali biex jitwasslu diversi oġġetti u servizzi b'mod ibbilanċjat u huma fil-qalba tal-finanzjament tal-UE għall-iżvilupp rurali. Il-Kummissjoni tqis li l-pagamenti ta' Natura 2000 fil-foresti, l-investimenti li jtejbu r-reżiljenza u l-valur ambjentali tal-ekosistemi tal-foresti kif ukoll is-servizzi ambjentali u klimatiċi tal-foresti u l-konservazzjoni tal-foresti taħt l-iżvilupp rurali jikkontribwixxu għall-bijodiversità u r-reżiljenza għat-tibdil fil-klima. Madankollu, il-Kummissjoni tirrikonoxxi li xi whud mill-miżuri tal-forestrija setghu tfasslu aħjar.

Filwaqt li l-PAK futura se tipprovdi lill-Istati Membri aktar flessibbiltà biex ifasslu l-appoġġ tagħhom, l-interventi kollha jridu jkunu bbażati fuq loġika ta' intervent ċara, li tindirizza l-htigijiet

identifikati skont id-disa' objettivi speċifiċi u l-objettiv trasversali tal-PAK. Meta jfasslu l-interventi tagħhom, l-Istati Membri se jkollhom iqisu l-objettivi tal-Patt Ekoloġiku Ewropew u r-rakkomandazzjonijiet speċifiċi tal-Kummissjoni lill-Istati Membri individwali.

Ir-rwol tas-sistema komuni ta' monitoraġġ tal-UE mhuwix li tkejjel l-effetti tal-miżuri tal-forestrija tal-PAK. Hemm wisq fatturi, minbarra l-PAK, li jaffettwaw il-bijodiversità tal-foresti u t-tibdil fil-klima. L-evalwazzjonijiet biss jistgħu jivvalutaw l-effetti netti tal-miżuri tal-PAK.

Rakkomandazzjoni 1 – Titjib tal-kontribut għall-bijodiversità u l-indirizzar tat-tibdil fil-klima fil-foresti

a) Il-Kummissjoni tilqa' din ir-rakkomandazzjoni.

L-Istrateġija l-Ġdida tal-UE għall-Foresti għall-2030, adottata fis-16 ta' Lulju 2021, tipproponi sett komprensiv ta' azzjonijiet bil-ħsieb li jittejbu l-kwalità u l-kwantità tal-foresti tal-UE kif ukoll ir-restawr u r-reżiljenza tagħhom. Jenfasizza l-ħtieġa li jiġu identifikati indikaturi u limiti jew firxiet addizzjonali għall-ġestjoni sostenibbli tal-foresti; Jipprovdi pariri u gwida dwar l-iżvilupp ta' skemi ta' pagament ta' servizzi tal-ekosistema; Tipprovdi gwida u tippromwovi skambji ta' għarfien dwar prattiki tajbin dwar l-adattament u r-reżiljenza għall-klima; Tressaq proposta leġiżlattiva dwar l-Osservazzjoni, ir-rapportar u l-Ġbir tad-Data tal-Foresti tal-UE, inklużi rekwiżiti għal Pjanijiet Strateġiċi għall-Foresti fil-livell nazzjonali/reġjonali.

Hija tibni fuq l-Istrateġija għall-Bijodiversità għall-2030, adottata f'Mejju 2020, li kienet tinkludi pjan dettaljat ta' azzjonijiet, flimkien mal-iskeda indikattiva tagħhom, bil-għan li tittejjeb l-applikazzjoni tal-miżuri ta' konservazzjoni tal-foresti, u b'hekk ipprovdiet pass sinifikanti lejn l-implimentazzjoni ta' din ir-rakkomandazzjoni. Il-Kummissjoni se tagħmel disponibbli tabella operattiva li tirrifletti l-istatus ta' implimentazzjoni tad-diversi azzjonijiet qabel tmiem l-2021¹².

Fl-iżvilupp taż-żewġ strateġiji msemmija hawn fuq, il-Kummissjoni rrevediet il-qafas ta' politika attwali ibbażat fuq evalwazzjonijiet preċedenti, kif ukoll il-feedback pubbliku li rċeviet matul il-konsultazzjonijiet pubbliċi miftuha. L-istrateġija tal-UE għall-Bijodiversità għall-2030 tippredvi l-azzjonijiet li ġejjin rilevanti għall-implimentazzjoni ta' din ir-rakkomandazzjoni, mill-Kummissjoni:

- Proposta tal-Kummissjoni dwar kriterji u gwida għall-identifikazzjoni u d-deżinjazzjoni ta' żoni protetti addizzjonali u kurituri ekoloġiċi, inkluża definizzjoni ta' protezzjoni stretta, u dwar kif miżuri ta' konservazzjoni effettivi ohra bbażati fuq iż-żona u l-ekoloġizzazzjoni urbana jistgħu jikkontribwixxu għall-miri tal-protezzjoni tan-natura tal-UE 2030;
- Proposta għal miri vinkolanti tal-UE għar-restawr tan-natura, inkluża valutazzjoni ta' metodoloġija possibbli għall-UE kollha biex jiġu mmappjati, ivvalutati u miksuba kundizzjonijiet tajbin tal-ekosistemi sabiex ikunu jistgħu jwasslu l-benefiċċji;
- Gwida dwar l-għażla u l-prijoritizzazzjoni tal-ispeċijiet u l-habitats għal azzjonijiet ta' prijorità biex jiġi żgurat li mill-inqas 30 % tal-ispeċijiet u l-habitats li bħalissa mhumiex fi stat favorevoli jkunu f'dik il-kategorija sal-2030, jew tal-anqas juru xejra pożittiva qawwija;
- Gwida metodoloġika dwar l-immappjar u l-monitoraġġ tal-kundizzjonijiet u s-servizzi tar-restawr u tal-ekosistemi;
- Linji gwida għal afforestazzjoni u riforestazzjoni favur il-bijodiversità u dwar prattiki tal-forestrija eqreb lejn in-natura
- Pjan direzzjonali għat-tħawwil ta' mill-inqas 3 biljun sigra addizzjonali fl-UE sal-2030, b'rispett sħiħ lejn il-principji ekoloġiċi – ippublikat fis-16 ta' Lulju 2021.

b) Il-Kummissjoni tilqa' din ir-rakkomandazzjoni.

¹² Id-dashboard tal-monitoraġġ se jkun disponibbli fuq is-sit web tač-[Ċentru tal-Għarfien għall-Bijodiversità](#).

Rakkomandazzjoni 2 – Tishih tal-ġlieda kontra l-qtugh illegali tas-siġar għall-injam

a) Il-Kummissjoni tilqa' r-rakkomandazzjoni. Hija se tikkunsidra dan fil-kuntest tal-inizjattiva leġislattiva li jmiss dwar miżuri biex jiġi minimizzat ir-riskju tad-deforestazzjoni u d-degradazzjoni tal-foresti assoċjati ma' prodotti mqiegħda fis-suq tal-UE.

Meta taċċetta din ir-rakkomandazzjoni, il-Kummissjoni tindika li mhijiex f'pożizzjoni li tiegħu impenji speċifiċi fir-rigward ta' proposti leġislattivi possibbli jew l-eżitu tan-negozjati leġislattivi mal-koleġislaturi.

b) Il-Kummissjoni tilqa' din ir-rakkomandazzjoni. L-Istrateġija l-Ġdida tal-UE għall-Foresti għall-2030 tinkludi għadd ta' azzjonijiet immirati lejn it-tishih tal-implimentazzjoni u l-infurzar tal-acquis eżistenti tal-UE.

Rakkomandazzjoni 3 – Iffukar aħjar tal-miżuri tal-forestrija għall-iżvilupp rurali fuq il-bijodiversità u t-tibdil fil-klima

a) Il-Kummissjoni tilqa' din ir-rakkomandazzjoni.

Meta tapprova l-Pjanijiet Strateġiċi tal-PAK, il-Kummissjoni se tivvaluta jekk ir-rekwiżiti fil-livell tal-UE humiex issodisfati u l-interventi mfassla humiex ibbażati fuq l-SWOT u l-valutazzjoni tal-ħtiġijiet, filwaqt li tqis l-oġettivi tal-Patt Ekoloġiku Ewropej u r-rakkomandazzjonijiet speċifiċi tal-Kummissjoni lill-Istati Membri individwali.

Jenħtieġ li l-miżuri tal-forestrija appoġġati taħt il-FAEŻR ikunu konformi mal-prinċipji tal-ġestjoni sostenibbli tal-foresti, filwaqt li titqies il-multifunzjonalità tal-foresti.

Taħt il-PAK futura se jkunu eliġibbli biss l-investimenti fl-afforestazzjoni li huma konsistenti mal-oġettivi klimatiċi u ambjentali f'konformità mal-prinċipji tal-ġestjoni sostenibbli tal-foresti, kif żviluppata fil-Linji Gwida Pan-Ewropej għall-Afforestazzjoni u r-Riforestazzjoni.

Barra minn hekk, l-appoġġ għas-settur tal-forestrija għandu jkun ibbażat fuq pjan ta' ġestjoni tal-foresti jew strument ekwivalenti.

b) Il-Kummissjoni tilqa' din ir-rakkomandazzjoni.

Hija tinnota li l-valutazzjoni tal-impatti tal-miżuri tal-forestrija fuq il-bijodiversità u l-azzjoni klimatika tista' tiġi indirizzata biss permezz ta' evalwazzjoni.